

ТАТАРСТАН РЕСПУБЛИКАСЫ
ТУКАЙ МУНИЦИПАЛЬ РАЙОНЫ БАШКАРМА КОМИТЕТЫ

« 31 » 03 2023 ел

Яр Чаллы шәһәре

№ 965

Мәктәпкәчә белем бирү программасын гамәлгә ашыручы белем бирү оешмаларына йөрүче балалары булган гражданнарга компенсация түләүләре бирү тәртибен раслау турында

Татарстан Республикасы Хезмәт, халыкны эш белән тәэмин итү һәм социаль яклау министрлыгының 2023 елның 11 февралендәге 20-09/2163 номерлы хаты, «Татарстан Республикасы Министрлар Кабинетының аерым карарларына үзгәрешләр кертү турында» Татарстан Республикасы Министрлар Кабинетының 2023 елның 4 февралендәге 100 номерлы карары нигезендә, «Өч яшькә кадәрге балалары булган гаиләләргә дарулар сатып алу өчен түләү турында» Татарстан Республикасы Министрлар Кабинетының 2019 елның 3 декабрендәге 1095 номерлы карарына таянып

КАРАР БИРӘ:

1. Мәктәпкәчә белем бирү программасын гамәлгә ашыручы белем бирү оешмаларына йөрүче балалары булган гражданнарга компенсация түләүләре бирү тәртибен әлеге карарга 1 кушымта нигезендә расларга.

2. «Мәктәпкәчә белем бирү программасын гамәлгә ашыручы белем бирү оешмаларына йөрүче балалары булган гражданнарга социаль ярдәм чаралары күрсәтү турында» 2013 елның 23 сентябрендәге 5025 номерлы, «Мәктәпкәчә белем бирү программасын гамәлгә ашыручы белем бирү оешмаларына йөрүче балалары булган гражданнарга социаль ярдәм чаралары күрсәтү турында» Тукай муниципаль районы Башкарма комитеты Житәкчесенең 2013 елның 23 сентябрендәге 5025 номерлы карарына үзгәрешләр кертү хакында» 2018 елның 18 январендәге 92 номерлы Тукай муниципаль районы Башкарма комитеты каралары үз көчен югалткан дип танырга.

3. Әлеге карарны 3 эш көне эчендә Татарстан Республикасы рәсми хокукый мәгълүмат порталында (<https://pravo.tatarstan.ru>), шулай ук Татарстан Республикасы Тукай муниципаль районының рәсми сайтында (<https://tukey.tatarstan.ru>) урнаштырырга.

4. Әлеге карар рәсми басылып чыккан көннән үз көченә керә.

5. Әлеге карар үтәлешен контрольдә тотуны Тукай муниципаль районы Башкарма комитеты Житәкчесенең социаль мәсьәләләр буенча урынбасары И.Ш. Бариевка йөкләргә.

Башкарма комитет Житәкчесе



Татарстан Республикасы Туган
муниципаль районы Башкарма
комитетының 2023 елның _____
31.03 965 номерлы
каrarына 1 кушыма



Мәктәпкәчә белем бирү программасын гамәлгә ашыручы белем бирү оешмаларына йөрүче балалары булган граждaннарга компенсация түлүүләре бирү тәртибе

I. Гомуми нигезләмәләр

1.1. Әлеге тәртип мәктәпкәчә белем бирү программасын гамәлгә ашыручы белем бирү оешмаларына йөрүче балалары булган граждaннарга компенсация түлүүләрен билгеләү һәм түләү механизмын билгели (алга таба – компенсация).

1.2. Компенсация мәктәпкәчә белем бирү программасын гамәлгә ашыручы мәгариф оешмасында баланы караган һәм тәрбияләгән өчен ата-ана түләвенә бер өләшенә компенсация алучы ата-анага (законлы вәкилгә) «Мәктәпкәчә белем бирү программасын гамәлгә ашыручы мәгариф оешмаларында баланы караган һәм тәрбияләгән өчен ата-аналар түләвенә бер өләшен компенсацияләү турында» Татарстан Республикасы Министрлар Кабинетының 2007 елның 18 январендагы 9 номерлы карары белән билгеләнгән тәртиптә билгеләнә һәм түләнә (алга таба – гариза бирүче).

1.3. Компенсация алу хокукын билгеләгәндә гаиләнең жан башына уртача керемә «Өч яшькә кадәр балалары булган гаиләләргә дарулар сатып алу өчен түләү турында» Татарстан Республикасы Министрлар Кабинетының 2019 елның 3 декабрәндәге 1095 номерлы карары белән билгеләнгән тәртиптә исәпләнә.

Гаиләнең жан башына уртача керемән мәктәпкәчә белем бирү программасын гамәлгә ашыручы мәгариф оешмаларында балаларны караган һәм тәрбияләгән өчен ата-аналардан (законлы вәкилләрдән) алына торган түләүгә өстәмә компенсация билгеләгәндә исәпләү жан башына уртача керемә 20,0 мең сумга кадәр булган гаиләләргә түләүне билгеләү турында гариза бирү аена кадәр соңгы 12 календарь айда гаилә әгъзаларының керемнәре суммасыннан чыгып гамәлгә ашырыла.

1.4. Компенсация күләме түбәндәге формула буенча исәпләнә:

$$ДК = Ф \times (100 \% - МДД) - К, \text{ биредә:}$$

ДК - компенсация күләме;

Ф - мәктәпкәчә белем бирү программасын гамәлгә ашыручы мәгариф оешмасында баланы караган һәм тәрбияләгән өчен фактта кертелгән ата-аналар түләве күләме, тиешле елга Башкарма комитет карары белән расланган ата-ана түләве күләме чикләрендә;

МДД - мәктәпкәчә белем бирү программасын гамәлгә ашыручы мәгариф оешмасында баланы караган һәм тәрбияләгән өчен гражданнарның ата-ана түләвенә чыгымнарының, таблица нигезендә билгеләнүче максималь өлеше

К - «Мәктәпкәчә белем бирү программасын гамәлгә ашыручы мәгариф оешмасында баланы караган һәм тәрбияләгән өчен ата-ана түләвенә бер өлешен компенсацияләү турында» Татарстан Республикасы Министрлар Кабинетының 2007 елның 18 январендагы 9 номерлы карары белән билгеләнгән тәртиптә исәпләнгән ата-ана түләвенә бер өлешен компенсацияләү күләме.

Таблица

Мәктәпкәчә белем бирү программасын гамәлгә ашыручы белем бирү оешмасында баланы караган һәм тәрбияләгән өчен ата-ана түләвенә гражданнарның максималь рөхсәт ителгән чыгымнары өлеше

Бер гаилә эгъзасына керем күләме	Ата-аналар түләвенә гражданнарның максималь рөхсәт ителгән чыгымнары өлеше (%)		
	1 балага	2 балага	3 балага һәм аннан соңгы балаларга
Татарстан Республикасында мөрәжәгать итү датасына билгеләнгән жан башына яшәү минимумы күләменә кадәр (18 яшькә кадәрге өч һәм аннан да күбрәк баласы булган гаиләләр өчен)	0	0	0
10000 сумга кадәр	60	38	23
10001 сумнан 15000 сумга кадәр	70	43	36
15001 сумнан 20000 сумга кадәр	80	53	53
20000 сумнан артык	100	100	100
Яшәү минимумыннан түбәнрәк (күпбалалы гаилә өчен)	0	0	0

1.5. мәктәпкәчә белем бирү программасын гамәлгә ашыручы мәгариф оешмасында баланы караган һәм тәрбияләгән өчен гражданнарның ата-ана түләвенә гражданнарның максималь рөхсәт ителгән чыгым өлешен билгеләгәндә, гаилә составында исәпкә алына:

тәрбиядә булган һәм 18 яшькә житмәгән, шул исәптән хастаханәләрдә, балалар санаториеләрендә дәваланучы балалар, шулай ук аларны караган өчен интернат-мәктәпләрдә ата-аналары өлешчә акча керткән балалар;

18 яшьтән 23 яшькә кадәрге (никахта булмаганнар), көндезге уку формасы буенча, шул исәптән ата-аналары белән бергә яшәү фактына

карамастан, дәүләтнеке булмаган уку йортларында укучы балалар;
гаиләдә яшәүче үги малайлар һәм үги кызлар, әгәр алар башка ата-ана гаиләсендә исәпкә алынмаса;

гражданнар гаиләләрендә опекада торучы балалар;
тәрбиягә бала алучы гаиләләрдә тәрбияләнүче балалар.

1.6. Гаилә составында әлеге балалар исәпкә алынмый:

аларга карата ике ата-анасы да (бер ата-ана - тулы булмаган гаиләдә) ата-ана хокукларыннан мәхрүм ителгән;

тулысынча дәүләт тәэмин итүендә булганнар.

1.7. Мәктәпкәчә белем бирү программасын гамәлгә ашыручы мәгариф оешмасында баланы караган һәм тәрбияләгән өчен ата-ана түләвенә гражданнарның максималь рөхсәт ителгән чыгым өлешен билгеләгәндә, гаилә составында әлеге балалар исәпкә алынмый:

аларга карата ике ата-анасы да (бер ата-ана - тулы булмаган гаиләдә) ата-ана хокукларыннан мәхрүм ителгән;

тулысынча дәүләт тәэмин итүендә булганнар.

II. Компенсация билгеләү һәм түләү тәртибе

2.1. Компенсация алу өчен гариза бирүче муниципаль районда яшәү (гариза бирүченең яшәү урыны буенча теркәлүе булмаган очракта булу) урыны буенча компенсация түләүгә вәкаләтле Тукай муниципаль районының Республика матди ярдәм (компенсация түләүләре) үзәгенең 40 номерлы бүлегенә, ә Татарстан Республикасы территориясендә теркәлмәгән гражданнар тиешле белем бирү оешмасын теркәү урыны буенча түбәндәге документларны күрсәтә: (алга таба – вәкаләтле орган):

1) компенсация билгеләү турында банкта яки башка кредит оешмасында ачылган шәхси счет реквизитларын күрсәтеп (компенсацияне банк яки башка кредит оешмасы аша алганда), әлеге Тәртипкә 1 кушымта нигезендә гариза (алга таба – гариза);

2) өстәмә компенсация бирү турында гариза бирелгән айга кадәрге соңгы 12 календарь айда гаиләнең һәр әгъзасы керемнәре турында документлар (алар турында мәгълүмат Россия Федерациясе Пенсия һәм социаль иминиятләштерү фондында булган түләүләрдән һәм Россия Федерациясе Эчке эшләр министрлығы һәм Федераль салым хезмәте түли торган пенсияләрдән тыш);

3) компенсация билгеләнә торган баланың туу турында таныклыгы – бала туу акты Татарстан Республикасыннан читтә дәүләт теркәвенә алынган очракта;

4) бала туу акты Татарстан Республикасыннан читтә дәүләт теркәвенә алынган очракта гариза бирүче анасы, атасы (законлы вәкиле) булган башка балаларның туу (уллыкка алу) турында таныклыгы;

5) ышанычлы затлар өчен Россия Федерациясенең гражданнар законнары нигезендә рәсмиләштерелгән ышаныч кәгазе.

Гариза бирүче мөрәжәгать иткәндә шәхесне раслаучы документ күрсәтә.

Әгәр мөрәжәгать итү көнендә гариза бирүче гаиләнең (ялгыз яшәүче

гражданның) уртача жан башына керемен исәпкә алып билгеләнгән социаль ярдәм чараларын алучы булса, гариза бирүче керемнәр турында мәгълүмат бирү бурычыннан азат ителә.

Мөрәжәгать итү көнендә гариза бирүче «Мәктәпкәчә белем бирү программасын гамәлгә ашыручы мәгариф оешмаларында баланы караган һәм тәрбияләгән өчен ата-аналар түләүенең бер өлешен компенсацияләү турында» Татарстан Республикасы Министрлар Кабинетының 2007 елның 18 январендәге 9 номерлы карары белән билгеләнгән тәртиптә исәпләнә торган мәктәпкәчә белем бирү программасын гамәлгә ашыручы мәгариф оешмаларында баланы караган һәм тәрбияләгән өчен ата-ана түләүенең бер өлешенә компенсация алучы булса, гариза бирүче 2.1 пунктның 3) 4) пунктчасында күрсәтелгән мәгълүматны бирү бурычыннан азат ителә.

2.2. Вәкаләтле орган ведомствоара запрослар нигезендә, шул исәптән электрон формада ведомствоара мәгълүмати хезмәттәшлек системасын кулланып, компенсация билгеләү турында карар кабул итү өчен кирәкле түбәндәге мәгълүматларны ала:

балаларның тууын дәүләт теркәве турында мәгълүмат – бала (балалар) туу акты Татарстан Республикасы территориясендә теркәлгән очракта;

никахны дәүләт теркәве турында белешмәләр – никахны Татарстан Республикасы территориясендә дәүләт теркәве очрагында;

опека (попечительлек) билгеләү, баланы тәрбиягә алган гаиләгә тапшыру, опекун (попечитель) тарафыннан баланы караган өчен алган акчалар күләме һәм тәрбиягә алган ата-аналарга тиешле түләү суммалары турында мәгълүмат;

ата-ана хокукларынан мәхрүм итү яки ата-ана хокукларын чикләү турында мәгълүмат;

Федераль салым хезмәтеннән керемнәр һәм башка түләүләр турында мәгълүмат;

Россия Федерациясе Пенсия һәм социаль иминият фондыннан эш бирүче (иминиятләүче) тарафыннан физик зат файдасына исәпләнгән түләүләр һәм башка бүләкләр суммасы турында мәгълүмат;

эшсезлек буенча пособие күләме, эшсез гражданнарга матди ярдәм һәм башка түләүләр, шулай ук һөнәри белем алу һәм мәшгульлек хезмәте органнары юнәлешә буенча өстәмә һөнәри белем алу чорында гражданнарга түләнә торган стипендияләр һәм матди ярдәм турында мәгълүмат, жәмәгать эшләрендә катнашучы эшсез гражданнарга һәм вакытлыча эшләрдә катнашу чорында социаль яклауга аеруча мохтаж булган эшсез гражданнарга түләүләр, шулай ук 14 яшьтән 18 яшькә кадәрге балигь булмаган гражданнарга вакытлыча эшләрдә катнашу чорында түләүләр;

Россия Федерациясе Пенсия һәм социаль иминият фонды тарафыннан гамәлгә ашырыла торган пенсияләр, компенсация түләүләре һәм пенсионерларны өстәмә айлык матди тәэмин итү күләме турында мәгълүмат;

Россия Эчке эшләр министрлыгы һәм Россия Оборона министрлыгы тарафыннан түләнә торган пенсия күләме турында мәгълүмат;

Россия Федерациясе Пенсия һәм социаль иминият фондының социаль яклау органнары яки территориаль органнары тарафыннан түләнә торган

йөклелек һәм бала табу буенча пособие күләме турында мәгълүмат;

вакытлыча эшкә яраксызлык буенча пособие күләме турында мәгълүмат;

Россия Федерациясе Пенсия һәм социаль иминият фондының социаль яклау органнары яки территориаль органнары тарафыннан йөклелекнең башлангыч срокларында медицина учреждениеләрендә исәпкә алынган хатын-кызларга бер тапкыр бирелә торган пособие күләме турында мәгълүмат;

Россия Федерациясе Социаль иминият фондының социаль яклау органнары яки территориаль органнары тарафыннан түләнгән бала карау буенча айлык пособие күләме турында мәгълүмат;

социаль яклау органнары тарафыннан гамәлгә ашырыла торган социаль түләүләр күләме турында мәгълүмат;

производства бәхетсезлек очрақларыннан һәм иминләштерелгән гражданның түләнгән һөнәри авырулардан мәжбүри социаль иминләштерү буенча айлык иминият түләүләренә күләмнәре турында белешмәләр, эгәр медицина-социаль экспертиза учреждениесе бәяләмәсе буенча иминият очрагы килеп чыгу нәтижәсе аның һөнәри хезмәткә сәләтлелеген югалту булса, яисә иминият очрагы килеп чыгу нәтижәсе иминиятләштерелгән затның үлеме булса,

гариза бирүче белән бергә даими яшәү урыны (вакытлыча тору урыны) буенча теркәлгән гражданның турында мәгълүмат;

Татарстан Республикасы территориясендә урнашкан гомуми белем бирү оешмасында уналты яшьтән алып унсигез яшькә кадәрге баланың (балаларның) укуы турында мәгълүмат;

гариза бирүче паспортының дәрәҗәләнгән раслау турында мәгълүмат – гариза бирүче Татарстан Республикасы Дәүләт һәм муниципаль хезмәтләр порталы аша мөрәҗәгать иткәндә.

Гариза бирүчеләр вәкаләтле органга әлеге пунктта күрсәтелгән мәгълүматлар булган документларны үз инициативалары буенча тапшырырга хокуклы.

2.3. Әлеге Тәртипнең 1.2 пунктында күрсәтелгән гражданның ризалыгы булганда, компенсация билгеләү гаилә әгъзаларының түләүне билгеләү турында гариза биргән ай алдыннан соңгы 12 календарь ай өчен Россия Федерациясе пенсия һәм социаль иминият фондында булган булган керемнәре турында белешмәләр нигезендә башкарыла.

2.4. Вәкаләтле орган гаризаны барлык кирәкле документлар белән теркәгән көннән компенсация билгеләү яки аны билгеләүдән баш тарту турында карар кабул итә һәм гариза бирүче күрсәткән ысул белән гариза бирүчегә тиешле карарны житкерә (язма рәвештә почта адресы буенча, электрон документ формасында электрон почта адресы буенча, телефонга смс-хәбәр белән, «Татарстан Республикасы дәүләт һәм муниципаль хезмәтләр порталы» Татарстан Республикасы дәүләт мәгълүмат системасында шәхси кабинет аша).

2.5. Компенсация барлык кирәкле документлар белән гариза биргән айдан билгеләнә һәм алты ай дәвамында түләнгән.

2.6. Вәкаләтле органда гариза бирүченең компенсациягә хокукын

раслаучы мәгълүматлары булганда, компенсация аңа гражданның мөрәжәгатеннән башка автомат рәвештә яңа срокка билгеләнә.

2.7. Компенсация билгеләүдән баш тарту өчен нигез булып тора: әлеге тәртипнең 2.1 пунктында күрсәтелгән документларны тапшырмау; гамәлдә булу вакыты чыккан документларны тапшыру (күрсәтү); закон таләпләрен бозып рәсмиләштерелгән документлар бирү.

III. Йомгаклау нигезләмәләре

3.1. Гариза бирүче тапшырылган мәгълүматның дәрәслеге, шулай ук аларны үз эченә алган документларның дәрәслеге өчен җаваплы.

3.2. Закон нигезендә расланган гариза һәм документлар күчермәләре почта аша җибәрелергә мөмкин.

Компенсация алу өчен кирәкле гариза һәм документлар (мәгълүматлар) электрон документлар формасында җибәрелә ала. Электрон документлар формасында тапшырыла торган гаризалар һәм документлар (мәгълүматлар) Россия Федерациясә законнары нигезендә электрон имза белән имзалана һәм электрон туплагычлар һәм (яки) гомуми файдаланудагы мәгълүмати-телекоммуникацион челтәрләр, шул исәптән Интернет челтәре ярдәмендә тапшырыла.

Мөрәжәгать итүчеләр Татарстан Республикасы дәүләт һәм муниципаль хезмәтләр порталы аша гариза җибәрә алалар, билгеләнгән тәртиптә рәсмиләштерелгән ышаныч кәгазе нигезендә эш итүче затлар; туу турында таныклыгы Татарстан Республикасыннан читтә бирелгән балалары булган мөрәжәгать итүчеләр; барлык балаларының этисе (әнисе) белән никахта булмаган һәм ялгыз ана булмаган гариза бирүчеләр; Татарстан Республикасы территориясеннән читтә никахлашкан гариза бирүчеләр; әгәр аның һәм (яки) гаилә әгъзаларының Россия Федерациясә Пенсия һәм социаль иминият фондында мәгълүмат булмаган керемнәре (Россия Федерациясә Социаль иминият фондында яки халыкны социаль яклау бүлегендә булган вакытлыча эшкә сәләтсезлек һәм ана булу сәбәпле түләүләрдән; халыкны эш белән тәмин итү хезмәтенен дәүләт учреждениеләре аша алына торган пособиеләрдән; шәхси ярдәмче хужалык алып барудан кергән керемнәрдән тыш) булган мөрәжәгать итүчеләр гаризаларыннан тыш.

3.3. Вәкаләтле орган, документларның чынлыгына һәм бирелгән мәгълүматларның дәрәслегенә шик туган очракта, тапшырылган вәкаләтләр чикләрендә гариза бирүче тарафыннан бирелгән мәгълүматларны өстәмә тикшерүне гамәлгә ашырырга хокуклы.

Гариза бирүче биргән мәгълүматны өстәмә тикшерү үткәргән очракта, компенсация билгеләү яки билгеләүдән баш тарту турында гариза бирүчегә күрсәтелгән тикшерү үткәрелгәннән соң, әмма ул вәкаләтле органга мөрәжәгать иткәннән соң 30 көннән дә соңга калмыйча, соңгы җавап бирелә.

3.4. Компенсация суммасы гариза бирүченең банк сетына күчерелә.

Сәламәтлеге буенча, яше, жәяү яки транспорт белән файдалану мөмкинлеге булмау сәбәпле банк сеты ачарга һәм аннан кулланырга

мөмкинлеге булмаган гариза бирүчегә компенсацияне түләү (жибәрү) элемтә оешмалары аша яисә гамәлдәге законнарда билгеләнгән тәртиптә тиешле шартнамәләр (контрактлар) төзелгән акчалата түләүләрне житкерүче башка оешмалар аша башкарыла.

3.5. Компенсацияне банк счетларына күчерү һәм почта элемтәсе яисә гамәлдәге законнарда билгеләнгән тәртиптә тиешле шартнамәләр (контрактлар) төзелгән акчалата түләүләрне житкерүче башка оешмалар белән китерү бөтен хисап ае дәвамында башкарыла.

3.6. Гражданныр вәкаләтле органга билгеләнгән (билгеләнә торган) компенсация түләүне туктатуга китерә торган шартлар барлыкка килү турында (беләм бирү оешмасын алыштыру, ата-ана хокукларынан мэхрүм итү яки ата-ана хокукларын чикләү, гариза бирүченең һәм/яки компенсация бирелә торган баланың үлеме) мондый хәлләр башланганнан соң бер айдан да соңга калмыйча хәбәр итәргә тиеш.

3.7. Түләүне туктатуга китергән шартлар барлыкка килгәндә, түләү тиешле шартлар килеп чыккан айдан соң киләсе айдан туктатыла.

3.8. Алучыларга законсыз, шул исәптән дәрәс булмаган мәгълүматлар белән документлар тапшыру, күрсәтелгән түләүне билгеләү хокукына йогынты ясый торган мәгълүматларны яшереп калу, исәпләү хатасы нәтижәсендә түләнгән компенсация суммасы алучылар тарафыннан тулы күләмдә вәкаләтле органның казна счётына кертү юлы белән яки киләчәк компенсация суммалары хисабына кайтарылырга тиеш, ә гариза бирүче баш тарткан очракта, Россия Федерациясе законнары нигезендә түләтелергә тиеш.

3.9. Алучыга түләнергә тиешле һәм вәкаләтле орган гаебе белән вакытында түләнмәгән компенсация суммасы үткән вакыт өчен нинди дә булса срок белән чикләнмичә түләнә.

3.10. Алучыга билгеләнгән, исән чагында түләнмәгән компенсация суммасы мирас составына кертелә һәм Россия Федерациясе законнары белән билгеләнгән гомуми нигезләрдә мирас итеп алына.

3.11. Компенсация бирү мәсьәләләре буенча бәхәсләр суд тәртибендә хәл ителә.